

പേരാമ്പ്ര മണ്ഡലത്തിലെ ടൂറിസം വികസനം

317 (964) ശ്രീ. കെ. കുഞ്ഞമ്മത്ത് മാസ്റ്റർ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) പേരാമ്പ്ര മണ്ഡലത്തിലെ പെരുവണ്ണാമുഴിയിൽ ടൂറിസം വികസനത്തിനായി അനുവദിച്ച തുക എത്രയാണെന്ന് വ്യക്തമാക്കുമോ ;

(ബി) ഇതിൽ കേന്ദ്ര, സംസ്ഥാന സർക്കാരുകളുടെ വിഹിതം എത്രയാണെന്ന് വ്യക്തമാക്കുമോ ;

(സി) ഇതിനുവേണ്ടി ചെലവഴിച്ച തുക എത്രയാണെന്ന് വ്യക്തമാക്കുമോ ;

(ഡി) ഈ പ്രവൃത്തി എപ്പോൾ പൂർത്തിയാക്കുമെന്ന് വ്യക്തമാക്കുമോ ?

ഉത്തരം

(എ&ബി) പൂർണ്ണമായും കേന്ദ്ര സഹായത്തോടെ നടത്തുന്ന ഈ പദ്ധതിക്ക് 500 ലക്ഷം രൂപ കേന്ദ്ര സഹായം ലഭ്യമായിട്ടുണ്ട്.

(സി) ഇതുവരെ തുകയൊന്നും ചെലവഴിച്ചിട്ടില്ല.

(ഡി) നിർവ്വഹണ ഏജൻസിയുമായി ഏർപ്പെട്ടിട്ടുള്ള കരാറനുസരിച്ച് 30-6-2014-ന് ആണ് ഈ പദ്ധതി പൂർത്തിയാക്കേണ്ടത്.

മുട്ടറ മരുതിമല ഇക്കോ ടൂറിസം പദ്ധതി

318 (965) ശ്രീമതി പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) മുട്ടറ മരുതിമല ഇക്കോ ടൂറിസം പദ്ധതിയിലെ ഒന്നാംഘട്ട നിർമ്മാണ പ്രവർത്തനങ്ങൾ പൂർത്തീകരിച്ചിട്ടുണ്ടോ ; വിശദാംശങ്ങൾ വെളിപ്പെടുത്തുമോ ;

(ബി) ഇതിനായി അനുവദിച്ചതും ചെലവഴിച്ചതുമായ തുകയുടെ വിവരങ്ങൾ വെളിപ്പെടുത്തുമോ ;

(സി) പ്രസ്തുത പദ്ധതിയുടെ രണ്ടാംഘട്ട നിർമ്മാണം ആരംഭിക്കുന്നതിനുള്ള നടപടിക്രമങ്ങൾ വിശദമാക്കുമോ ?

ഉത്തരം

(എ) മുട്ടറ മരുതിമല ഇക്കോ ടൂറിസം പദ്ധതിയിലെ ഒന്നാം ഘട്ട നിർമ്മാണ പ്രവർത്തനങ്ങളിൽ 90% വും പൂർത്തീകരിച്ചിട്ടുണ്ട്. ബാക്കിയുള്ളത് കെട്ടിടങ്ങളുടെ പെയിന്റിംഗ് ജോലികളും, വാതിൽ, ജനാല, കിയോസ്കിന്റെ ഷീറ്റ്, മേൽക്കൂര നിർമ്മാണം എന്നിവയാണ്.

(ബി) പ്രസ്തുത പദ്ധതിക്കായി 35 ലക്ഷം രൂപ അനുവദിച്ചിട്ടുണ്ട്. ഇതിൽ ആദ്യ ഗഡുവായ 10 ലക്ഷം രൂപ നിർമ്മാണപ്രവർത്തനങ്ങൾക്കായി പഞ്ചായത്തിന് നൽകിയിട്ടുണ്ട്.

(സി) രണ്ടാംഘട്ട നിർമ്മാണപ്രവർത്തനങ്ങൾക്കാവശ്യമായ പദ്ധതി നിർദ്ദേശങ്ങൾ ലഭിച്ചിട്ടില്ല.

കുറ്റാടി മണ്ഡലത്തിലെ ടൂറിസം പദ്ധതികൾ

319 (966) ശ്രീമതി കെ. കെ. ലതിക : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കുറ്റാടി മണ്ഡലത്തിന്റെ പരിധിയിൽ ടൂറിസം വകുപ്പ് നടപ്പാക്കിവരുന്ന എന്തെല്ലാം പദ്ധതികളാണ് നിലവിലുള്ളതെന്ന് വ്യക്തമാക്കുമോ ;

(ബി) ടൂറിസം പദ്ധതികൾ നടപ്പാക്കുന്നതിന് ഗ്രാമപഞ്ചായത്തുകൾക്ക് ടൂറിസം വകുപ്പ് എന്തെല്ലാം സഹായങ്ങളാണ് നൽകിവരുന്നത് ;

(സി) പ്രസ്തുത സഹായം ലഭിക്കുന്നതിന് തദ്ദേശ സ്വയംഭരണ സ്ഥാപനങ്ങൾ എന്തെല്ലാം നടപടിക്രമങ്ങളാണ് പാലിക്കേണ്ടതെന്ന് വ്യക്തമാക്കുമോ ?

ഉത്തരം

(എ) പഴകുറ്റിമല ടൂറിസം പദ്ധതിയുടെ കീഴിൽ കുറ്റാടി മണ്ഡലത്തിൽ ഒരു ടെലിസ്കോപ്പിക് ടവറിന്റെയും, ഓപ്പൺ സ്റ്റേജിന്റെയും പണി പൂർത്തീകരിച്ച് മേയ് മാസം 6-ാം തീയതി ഉദ്ഘാടനം ചെയ്യുകയുണ്ടായി.

(ബി) ടൂറിസം പദ്ധതികൾ നടപ്പിലാക്കുന്നതിന് ഗ്രാമപഞ്ചായത്തുകൾക്ക് സഹായം നൽകുന്നതിന് എന്റെ ഗ്രാമം ടൂറിസം 'സൗഹൃദ ഗ്രാമം' എന്ന ഒരു പദ്ധതി നിലവിലുണ്ട്. ഈ പദ്ധതി പ്രകാരം തദ്ദേശസ്വയംഭരണ സ്ഥാപനങ്ങൾക്ക് പദ്ധതിയുടെ 50% (പരമാവധി 10 ലക്ഷം രൂപ) നൽകുന്നതാണ്.

(സി) പ്രസ്തുത പദ്ധതി സംബന്ധിച്ച ലഘുലേഖ അനുബന്ധമായി ചേർത്തിരിക്കുന്നു.*

കാിനംകുളം ബാക്ക് വാട്ടർ ടൂറിസം പദ്ധതി

320 (967) ശ്രീ. ബി. സത്യൻ : താഴെ കാണുന്ന ചോദ്യങ്ങൾക്ക് പട്ടികജാതി-പിന്നോക്ക സമുദായക്ഷേമവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ :

(എ) കാിനംകുളം ബാക്ക് വാട്ടർ പദ്ധതിക്ക് ലഭ്യമാക്കിയ ഭരണാനുമതി ഉത്തരവിന്റെ പകർപ്പ് ലഭ്യമാക്കുമോ ;

* ലൈബ്രറിയിൽ വച്ചിട്ടുണ്ട്.